

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

### அதிவிசேஷமானது

අංක 1843/50 - 2014 ජනවාරි මස 03 වැනි සිකුරාදා - 2014.01.03  
1843/50 ஆம் இலக்கம் - 2014 ஆம் ஆண்டு சனவரி மாதம் 03 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

### அரசாங்க அறிவித்தல்கள்

#### காணி அபிவிருத்திக் கட்டளைச் சட்டம்

1969 ஆம் ஆண்டின் 19 ஆம் இலக்கச் சட்டத்தினாலும், 1981 ஆம் ஆண்டின் 27 ஆம் இலக்கச் சட்டத்தினாலும், 1993 ஆம் ஆண்டின் 22 ஆம் இலக்கச் சட்டத்தினாலும் 1995 ஆம் ஆண்டின் 9 ஆம் இலக்கச் சட்டத்தினாலும் 1996 ஆம் ஆண்டின் 20 ஆம் இலக்கச் சட்டத்தினாலும் திருத்தப்பட்டவாறான காணி அபிவிருத்திக் கட்டளைச் சட்டத்தின் (அத்தியாயம் 464) 155 ஆம், 156 ஆம் இலக்க பிரிவுகளின் கீழ் காணி, காணி அபிவிருத்தி அமைச்சரினால் ஆக்கப்பட்ட ஒழுங்குவிதிகள்.

ஜனக பண்டார தென்னக்கோன்,  
காணி, காணி அபிவிருத்தி அமைச்சர்.

காணி, காணி அபிவிருத்தி அமைச்சர்,  
“மிஹிசுத்த மெதுர”,  
காணிச் செயலகம்,  
இல. 1200/6, இரஜமல்வத்தை வீதி,  
பத்தரமுல்லை .

#### ஒழுங்குவிதிகள்

- இவ்வொழுங்குவிதிகள் 2013 ஆம் ஆண்டின் காணி அபிவிருத்தி ஒழுங்குவிதிகள் என அழைக்கப்படலாம்.
- 2005, ஒற்றோபர் 21 ஆந் திகதி ஆக்கப்பட்ட 2005 ஆம் ஆண்டின் காணி அபிவிருத்தி ஒழுங்குவிதிகளின் கீழ் காட்டப்பட்டுள்ளவாறு தொடர்ந்தும் திருத்தப்படுகின்றது.
- 1981, நவம்பர் 26 ஆந் திகதி ஆக்கப்பட்ட 1981 ஆம் ஆண்டின் காணி அபிவிருத்தி ஒழுங்குவிதி 3 இல் “அ”, “ஆ” பந்திகளுக்கும் 2005, ஒற்றோபர் 21 ஆந் திகதி ஆக்கப்பட்ட 2005 ஆம் ஆண்டின் காணி அபிவிருத்தி ஒழுங்குவிதி 3 இல் “இ”, “ஈ” பந்திகளுக்கும் பதிலாக கீழ்க்காட்டப்பட்ட பந்திகளை பதிலீடு செய்வதன் மூலம் அதாவது,

(அ) ‘கமக்காரர்’ எனும் பதம் ஏதேனுமொரு காணியில் பயிர்ச் செய்கை பண்ணுவதற்கு விருப்பமுள்ளதும் அல்லது தமது குடும்ப அங்கத்தவரொருவரைக் கொண்டு பயிர்ச் செய்கை பண்ணுவிப்பதற்கு விருப்பமுள்ளதும், பயிர்ச் செய்கை பண்ணுவிப்பதற்கான ஆற்றலுள்ளதும், கமத்தொழிலுடன் தொடர்புடைய பிற பொருளாதார நடவடிக்கைகளில் ஈடுபட்டுள்ள போதிலும் தமதும் தமது குடும்பத்தினதும் வாழ்வாதாரங்களுக்காக அக்காணி தேவைப்படுகின்றதும், குடும்ப அலகின் வருடாந்த வருமானம் 144,000 ரூபாவிற்குக் கூடாத வருமானத்தைப் பெறுகின்றவருமான ஆளொருவர் எனப் பொருள்படும் ;



- (ஆ) “படித்த இளைஞன்” எனும் பதம் திருமணமாகாத 18 வயதுக்குக் குறையாததும் 30 வயதுக்கு மேற்படாததுமான கல்விப் பொதுத்தராதரப் பத்திர சாதாரண தரம்வரை பயின்று கல்வித் தகைமையைக் கொண்டுள்ளதும், விவசாயியொருவரின் பிள்ளையாக அல்லது குறைந்த வருமானம் பெறும் குழுவைச் சேர்ந்த ஆளொருவர் எனப் பொருள்படும் ;
- (இ) “குறைந்த வருமானம் பெறும் குழுவின் ஆளொருவர்” எனும் பதம்.
- (i) அந்த ஆள் திருமணமாகாதவராயின், முற்போந்த வருடத்தில் அவரது வருமானமாக ரூபா ஒரு இலட்சத்து எண்பதாயிரத்திற்குக் (1,80,000 ரூபா) கூடாத மொத்த வருமானத்தைப் பெறுகின்ற ; அல்லது
- (ii) அந்த ஆள் திருமணமானவராயின், முற்போந்த வருடத்தில் அவரது வருமானம் ரூபா மூன்று இலட்சத்திற்குக் (300,000 ரூபா) கூடாத மொத்த வருமானத்தைப் பெறுகின்ற ஆளொருவர் எனப் பொருள்படும்.
- (ஈ) “உயர் வருமானம் பெறும் குழுவின் ஆளொருவர்” எனும் பதம்.
- (i) அந்த ஆள் திருமணமாகாதவராயின், முற்போந்த வருடத்தில் அவரது வருமானமாக ரூபா ஓர் இலட்சத்து எண்பதாயிரத்திற்குக் (1,80,000 ரூபா) கூடிய எனினும் ரூபா நான்கு இலட்சத்து எண்பதாயிரத்திற்குக் (4,80,000 ரூபா) கூடாத மொத்த வருமானத்தைப் பெறுகின்ற ; அல்லது
- (ii) அந்த ஆள் திருமணமானவராயின், முற்போந்த வருடத்தில் அவரது வருமானம் ரூபா மூன்று இலட்சத்திற்குக் (300,000 ரூபா) கூடிய எனினும் ரூபா ஐந்து இலட்சத்திற்குக் (5,00,000 ரூபா) கூடாத மொத்த வருமானத்தைப் பெறுகின்ற ஆளொருவர் எனப் பொருள்படும்.
- \* இங்கு நடுத்தர வகுப்பைச் சேர்ந்தவர்களும் குறைந்த வருமானம் பெறுவோர், உயர் வருமானம் பெறுவோர் எனும் குழுக்களுள் அடங்குவர்.